

टुकड़ा 5. दास, गुलाम वि. (फा.) 1. अधीन, वशीभूत 2. भक्त 3. आज्ञाकारी।

बंदगी स्त्री. (फा.) अभिवादन, नमस्कार, प्रणतिपूर्वक वंदना।

बंदगोभी स्त्री. (तद्.) 1. पत्ता गोभी, करमकल्ला 2. पत्तों के आवरण से ढकी हुई गोभी।

बंदन पुं. (तद्.) 1. रक्तचंदन, रोली, सिंदूर, गोरोचन या रोचन मस्तक पर लगाया जाने वाला तिलक (पूजा के समय या यात्रा के समय लगाया जाने वाल तिलक) 2. सिंदूर, ईगुर।

बंदनता स्त्री. (तद्.) बंदनीय होने का भाव, सम्मान की योग्यता, जिसमें आदर प्राप्त करने वाली योग्यता हो।

बंदनमाल स्त्री. (तद्.) बंदनमाला, बंदनवार फूल-पत्तियों की लड़ी या माला (झालर) मंगलकामना से दरवाजे, दीवारों आदि पर किसी शुभ कार्य या अनुष्ठान में लगायी जाने वाली फूलों की माला, पत्तियों की माला।

बंदनवार स्त्री. (तद्.) दे. बंदनमाल।

बंदना स्त्री. (तद्.) अभिवादन, नमस्कार, स्तुति विनती, नम्रता, नमनीयता स.क्रि. अभिवादन करना, प्रणाम करना, विनय करना।

बंदनी वि. (तद्.) सम्मान करने योग्य, वंदना करने योग्य, वंदनीय।

बंदनीमाल स्त्री. (तद्.) 1. बंदनमाला, कंठ से चरणों तक लटकने वाली माला 2. वन्य माला।

बंदर पुं. (तद्.) वानर, मर्कट, शाखामृग, नर से मिलती जुलती देह वाला एक जीव जिसकी बुद्धि तेज होती है और ज्यादातर बाग-बगीचों में रहता है मुहा. बंदर घुड़की, वानर भभकी- मात्र डराने धमकाने के लिए की गयी डाँट-फटकार।

बंदरगाह पुं. (फा.) पोतपत्तन, समुद्रतट पर पोत के ठहरने का स्थान, समुद्रतट, नदीतट।

बंदरघुड़की स्त्री. (तद्.) बंदरों की तरह किसी को डराने के लिए दी जाने वाली, केवल दिखावा भरी धमकी या फटकार या घुड़की, वानरभभकी।

बंदर बाँट स्त्री. (तद्.) 1. मन माना बाँटवारा, किसी वस्तु के बाँटने में बाँटवारा करने वाले द्वारा पक्ष-विपक्ष के व्यक्तियों को कुछ न देकर स्वयं सब ले लेने की क्रिया 2. न्याय के नाम पर किया गया स्वार्थपूर्ण बाँटवारा।

बंदवान पुं. (तद्.) बंदीगृह का चौकीदार, कारागार का रक्षक, कारावान।

बंदसाल पुं. (तद्.) बंदियों की शाला, कारागार, कारागृह।

बंदा पुं. (फा.) सेवा भाव से सेवा करने वाला, सेवक, परिचारक, विनम्र, शिष्टाचार युक्त, उत्तम पुरुष के लिए प्रयुक्त होने वाला शब्द।

बंदारु वि. (तद्.) वंदना करने योग्य, अभिवादनीय, नमन-करणीय, सम्माननीय।

बंदाल पुं. (तद्.) एक प्रकार की लता, घघरलता।

बंदि पुं. (तद्.) कैदी स्त्री. जेल, कारादण्ड, बंधन।

बंदिया स्त्री. (तद्.) बंदिनी, महिला बंदी, एक गहना विशेष।

बंदिश स्त्री. (फा.) 1. बंधन, प्रतिबंध, रुकावट, बांध रखने के लिए निर्माण 2. गूढ़ मंत्रणा।

बंदी पुं. (तद्.) राजदरबार में राजाओं की स्तुति प्रशंसा करने वाला दरबारी व्यक्ति, राजपुरुष चारण, भाट।

बंदीखाना पुं. (तद्.+फा.) जेलखाना, कारागृह।

बंदीछोर पुं. (तद्.) बंधन से मुक्त कराने वाला।

बंदी प्रत्यक्षीकरण पुं. (तद्.) बंदी उपस्थापक अधिनियम, अपराधी को न्यायालय में प्रस्तुत करने का नियमानुकूल आदेश habeas corpus

बंदीवान पुं. (तद्.) जेल की रखवारी करने वाला, कारागाररक्षक।

बंदूक स्त्री. (अर.) आग्नेयास्त्र, एक प्रकार का अस्त्र जिससे किसी पर गोली चलाई जाती है, राइफल, पिस्तौल आदि बंदूक की श्रेणी में गिने जाते हैं।

बंदूकची पुं. (फा.) आग्नेयास्त्र चलाने वाला रक्षापुरुष, बंदूक चलाने वाला सिपाही।

बंदेरा पुं. (तद्.) 1. दरबारी व्यक्ति, राजदरबार में रहने वाला 2. राजसेवक।